

05/11/2025

आकाशवाणी ईटानगर

राज्यपाल, लेफ्टिनेंट जनरल रिटायर्ड के.टी. परनाइक, ने आज नाहरलागुन स्थित गुरुद्वारा साहिब में श्री गुरु नानक देव जी के 556वें जन्मदिन पर आयोजित कार्यक्रम में भाग लिया। इस अवसर पर राज्यपाल ने सभी राज्यवासियों, विशेषकर सिख समुदाय को हार्दिक शुभकामनाएं दीं। उन्होंने कहा कि गुरु नानक जयंती एक ऐसा पर्व है जो सभी को याद दिलाता है कि धर्म का असली सार सच्चाई, ईमानदारी से जीने, निस्वार्थ भाव से दूसरों की सेवा करने और हर इंसान में भगवान की ज्योति को पहचानने में है। राज्यपाल ने हर नागरिक से अपने जीवन में विनम्रता, ईमानदारी और प्यार की भावना को अपनाने का आग्रह किया। मुख्यमंत्री पेमा खांदू ने एक सोशल मीडिया पोस्ट के माध्यम से सभी को गुरु नानक देव जी जयंती की शुभकामनाएं देते हुए लिखा कि, उनके सीख, सभी को अज्ञान से ज्ञान, बंटवारे से एकता की ओर, और स्वयं ही सेवा की ओर ले जाती है।

000000000000000000000000

मुख्यमंत्री पेमा खांदू ने बॉब जयंत दुइया, कांतो दांगेन, डब्ल्यू. खिमहुन, कार्मा लेकी और मिगे कामकी को प्रतिष्ठित इंडियन एडमिनिस्ट्रेटिव सर्विस में शामिल होने पर बधाई दी है।

सोशल मीडिया पोस्ट में श्री खांदू ने कहा कि स्टेट सिविल सर्विस से IAS में उनका प्रमोशन अरुणाचल प्रदेश के प्रति उनके समर्पण, ईमानदारी और सालों की प्रतिबद्ध सेवा की पहचान है। उन्होंने सभी से लोगों और देश की सेवा में अपनी ज़िम्मेदारियों के लिए लगातार सफलता की शुभकामनाएं दीं।

000000000000000000000000

डिस्ट्रिक्ट डिजास्टर मैनेजमेंट अथॉरिटी - DDMA, केई पान्योर द्वारा आज से पाराम पुतू सर्कल के ताजगी में तीन दिवसीय कम्युनिटी वॉलंटियर ट्रेनिंग प्रोग्राम का शुभारंभ किया। कार्यक्रम का उद्देश्य जिले के सबसे ज़्यादा खतरे वाले गांवों से 100 ट्रैंड कम्युनिटी वॉलंटियर का एक ग्रुप तैयार करना है। यह ट्रेनिंग प्रोग्राम 10 से 12 नवम्बर तक दीद और 13 से 15 नवम्बर तक याज़ाली में भी आयोजित किए जाएंगे। DDMA ने सभी समुदायों से कार्यक्रम में हिस्सा लेने के लिए प्रोत्साहित करते हुए जिले में आपदा से निपटने की क्षमता को मजबूत करने की दिशा में लगातार प्रयास करने का आश्वासन भी दिया।

000000000000000000000000

राज्य सरकार द्वारा देश और राज्य के लिए, ह्यूमनिटेरियन असिस्टेंस एंड डिजास्टर रिलीफ ऑपरेशन, ब्लड डोनेशन कैंप और लोअर सियांग जिले में नागरिक सहायता के दौरान उनकी सेवाओं को देखते

हुए, स्पीयर कौर के तहत लिकाबली मिलिट्री स्टेशन को एक एम्बुलेंस प्रदान की है। इस पहल से सिविल-मिलिट्री सहयोग को और मज़बूती मिलेगी। इस अवसर पर DMO डॉ. न्यागे गेई और अन्य बड़े मिलिट्री अधिकारी भी मौजूद रहें।

000000000000000000000000

राज्य के कृषि मंत्री गैब्रियल डी. वांगसू ने कल लोंगडिंग जिले के चाजेम में गवर्मेन्ट प्राइमरी स्कूल की अपग्रेडेड भवन का उद्घाटन किया। एक सोशल मीडिया पोस्ट में, उन्होंने उम्मीद जताई कि नया भवन सभी छात्रों को बड़े सपने देखने और उपलब्धियां हासिल करने के लिए प्रेरित करेगी।

000000000000000000000000

ईस्ट सियांग ज़िले में पासीघाट म्युनिसिपल काउंसिल के चुने हुए वार्ड 4 और 7 के शहरी इलाकों के लिए हाउस लिस्टिंग ऑपरेशन के तहत प्री-टेस्ट के लिए एन्यूमरेटर और सुपरवाइज़र के लिए तीन दिन का ट्रेनिंग प्रोग्राम कल पासीघाट स्मार्ट सिटी कॉन्फ्रेंस हॉल में शुरू हुआ। हाउस लिस्टिंग ऑपरेशन का प्री-टेस्ट इस महीने की 10 तारीख से 30 तारीख तक आयोजित किया जाएगा। राज्य के सेंसस ऑपरेशन के डिप्टी डायरेक्टर उत्पल शर्मा ने कहा कि जनगणना 2027 खास तौर पर बनाए गए मोबाइल ऐप की मदद से की जाएगी, जिसे जनगणना मैनेजमेंट और मॉनिटरिंग सिस्टम - CMMS पोर्टल द्वारा मैनेज और मॉनिटर

किया जाएगा। इसके अलावा, लोगों के पास इस महीने की 1 तारीख से 7 तारीख तक सेल्फ-एन्यूमरेशन पोर्टल के ज़रिए अपनी जानकारी रिकॉर्ड करने का ऑप्शन भी मौजूद रहेगी।

000000000000000000000000

ईटानगर मौसम विभाग ने आज राज्य के 6 जिलों आंजाव, लोहित, नामसाई, चांगलांग, तिराप और लोंगदिंग के लिये अगले 24 घंटों में गरज के साथ बिजली चमकने का येलो अलर्ट जारी किया है।

000000000000000000000000

कॉमर्स और इंडस्ट्री मिनिस्टर पीयूष गोयल ने आज ऑकलैंड में इंडिया-न्यूजीलैंड बिजनेस फोरम में अपने न्यूजीलैंड के काउंटरपार्ट टॉड मैकक्ले से मुलाकात की। बैठक में, श्री गोयल ने दोनों देशों के बीच सहयोग के क्षेत्रों पर ज़ोर दिया, जिसमें मैरीटाइम, एयरोस्पेस, डिफेंस, शिक्षा, खेल और टूरिज्म शामिल हैं।

000000000000000000000000

इलेक्ट्रॉनिक्स और सूचना प्रौद्योगिकी मंत्रालय ने आज नई दिल्ली में इंडिया AI गवर्नेंस गाइडलाइंस जारी की है। जिसमें अलग-अलग सेक्टर में सुरक्षित, समावेशी और ज़िम्मेदार AI अपनाने को सुनिश्चित करने के लिए एक व्यापक फ्रेमवर्क दिया गया है।

इन गाइडलाइंस को भारत सरकार के प्रधान वैज्ञानिक सलाहकार प्रो. अजय कुमार सूद ने सचिव एस. कृष्णन की मौजूदगी में जारी किया।

000000000000000000000000

कार्मिक, लोक शिकायत और पेंशन राज्य मंत्री डॉ. जितेंद्र सिंह ने आज कहा कि 25 लाख से ज़्यादा लोगों ने अपना डिजिटल लाइफ सर्टिफिकेट बनाने के लिए फेस ऑथेंटिकेशन का इस्तेमाल किया है। डॉ. सिंह ने आज नई दिल्ली में चौथे देशव्यापी डिजिटल लाइफ सर्टिफिकेट कैंपेन की लॉन्चिंग पर यह बात कही।

000000000000000000000000